

ΤΗ Ζ' ΤΟΥ ΑΥΤΟΥ ΜΗΝΟΣ ΙΟΥΛΙΟΥ

Μνήμη τοῦ Ἁγίου θωμᾶ τοῦ ἐν Μαλεῶ, καὶ τῆς Ἁγίας Μάρτυρος Κυριακῆς.

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστῶμεν Στίχους ς' καὶ ψάλλομεν Στιχηρὰ Προσόμοια ἀμφοτέρων.

Στιχηρὰ τοῦ Ἁγίου

Ἦχος α'

Τῶν οὐρανίων ταγμάτων

Θεοφεγγὴ σὲ φωστήρα, Πάτερ ἐπέγνωμεν, ταῖς νοηταῖς ἀκτίσι, καταυγάζοντα κόσμον, καὶ σκότος ἐκμειοῦντα τῆς πονηρᾶς, τῶν δαιμόνων συγχυσεως, τὴν φωτοφόρον σου μνήμην, ὅθεν πιστῶς, ἐορτάζομεν μακάριε.

Περιφανῆς ἐν τῷ βίῳ, πάλοι γενόμενος, πλούτω καὶ δυνασπεῖα, μοναζόντων τὸ σχῆμα, ὁσίως ἠμφιάσω, Πάτερ θωμά, τὴν πτωχείαν μιμούμενος, τοῦ δι' ἡμᾶς σαρκωθέντος, ὅθεν πολλοῖς, σὲ χαρίσματος ἐπλούτισε.

Στύλω πυρὸς ὀρατῶς σε, Θεὸς ὠδήγησε, πρὸς σωτηρίαν Πάτερ, πρὸς γαλήνης λιμένα, πρὸς ὄρμον ἀπαθείας, ὕδωρ τῆ σῆς, προσευχῆ δὲ ἀνέβλυσε, καὶ ἀβλεπτοῦσι τὸ βλέπειν, καὶ τοῖς χωλοῖς, εὐδρομίαν ἐδώρησατο.

Στιχηρὰ τῆς Ἁγίας

Ἦχος β'

Ὅτε, ἐκ ξύλου σὲ

Μάρτυς, ἀθληφόρε τοῦ Χριστοῦ, ἔστης πρὸ βημάτων ἀνδρείως, Χριστὸν κηρύττουσα, σταύρωσιν ἐκούσιον καταδεξάμενον, καὶ δεσμοῖς ὀμιλήσασα, καὶ πάσαις αἰκίαις, χαίρουσα ἀνέδραμες πρὸς τὰ οὐράνια, δήμοις ἀπ' αἰῶνος Μαρτύρων, συναριθμηθεῖσα καὶ δόξης, διαιωνιζούσης ἀπολαύουσα.

Λόγου, τοῦ φανέντος ἐπὶ γῆς, νύμφη ἐκλεκτὴ ἀνεδείχθης, Κυριακὴ ἀληθῶς, κάλλει διαλάμπουσα, ἐνθέων πράξεων, καὶ τῆς θείας ἀθλήσεως, φαιδραῖς ἀγλαΐαις, ὅθεν τὸν οὐράνιον θάλαμον ὤκησας, ἔνθα, ὡς Παρθένος καὶ Μάρτυς, πάντοτε χορεύουσα πάντων, τῶν μνημονευόντων σου μνημόνευε.

Ῥίζης, εὐκλεοῦς Κυριακῆς, κλάδος ὠραιότατος ὄφθης, καρπὸν σωτήριον, φέρων τῆς ἀθλήσεως, τὰ κατορθώματα, καὶ μαραίνων ἐν χάριτι, φυτὰ ἀσεβείας, ὅθεν τὴν πανίερρον, μνήμην σου σέβομεν, πόθω καὶ λειψάνων τὴν θήκην, νὺν περιπτυσσόμεθα χάριν, ἐξ αὐτῆς ἰάσεων λαμβάνοντες.

Δόξα... Ἦχος πλ. β'

Ἐκ δεξιῶν τοῦ Σωτῆρος, παρέστη ἡ παρθένος, καὶ ἀθληφόρος καὶ Μάρτυς, περιβεβλημένη ταῖς ἀρεταῖς τὸ ἀήτητον, καὶ πεποικιλμένη ἐλαίῳ τῆς ἀγνείας, καὶ τῷ αἵματι τῆς ἀθλήσεως, καὶ βοῶσα πρὸς αὐτόν, ἐν ἀγαλλιάσει τὴν λαμπάδα κατέχουσα, Εἰς ὀσμὴν μύρου σου ἔδραμον, Χριστέ ὁ Θεός, ὅτι τέτρωμαι τῆς σῆς ἀγάπης ἐγώ, μὴ χωρίσης με νυμφίε ἐπουράνιε, Αὐτῆς ταῖς ἰκεσίαις κατάπεμψον ἡμῖν, παντοδύναμε Σωτῆρ τὰ ἐλέη σου.

Καὶ νὺν... Θεοτοκίον

Τριήμερος ἀνέστης Χριστέ

Πανύμνητε κατάβαλε, ἐχθρῶν μαιφονούντων ἰσχύν, καὶ τὴν λύπην, τοῦ λαοῦ σου εἰς χαρὰν, μετάβαλε Παρθένε, καὶ ἔλεος παράσχου, ὅπως σωθέντες ἀνυμνώμεν σε.

Ἡ Σταυροθεοτοκίον

Ἐν ξύλῳ τὴν ζωὴν ἡμῶν, ὀρῶσα ἡ πανάμωμος, Θεοτόκος, Κρεμαμένην μητρικῶς, ὠδύρετο βοῶσα, Υἱέ μου καὶ Θεέ μου, σῶσον τοὺς πόθω ἀνυμνούντάς σε.

Εἰς τὸν Στίχον, Στιχηρὰ τῆς Ὀκτωήχου.

Δόξα... Ἦχος β'

Ἐν πόλει τοῦ Θεοῦ ἡμῶν, ἐν ὄρει ἀγίῳ αὐτοῦ, ἐκεῖ κατεσκήνωσεν ἡ Ἁγία, τὴν λαμπάδα ἄσβεστον τηρήσασα, Ἀκούσωμεν τῆς Παρθένου ἐγκώμιον, ὦ Παρθενία, ναὸς Θεοῦ! ὦ Παρθενία, Μαρτύρων Δόξα! ὦ Παρθενία, Ἀγγέλων συνόμιλε.

Καὶ νῦν... Θεοτοκίον

Τὴν πᾶσαν ἐλπίδα μου, εἰς σὲ ἀνατίθηναι, Μήτηρ τοῦ Θεοῦ, φύλαξόν με ὑπὸ τὴν σκέπην σου.

Ἡ Σταυροθεοτοκίον

Ὅτε, ἐκ ξύλου σὲ

Πόνους, ὑπομείναςα πολλοὺς, ἐν τῇ τοῦ Υἱοῦ καὶ Θεοῦ σου σταυρώσει Ἄχραντε, ἔστενες δακρῦουσα, καὶ ὀλολύζουσα, Οἴμοι! τέκνον γλυκύτατον, ἀδίκως πῶς πάσχεις, πάντας θέλων ρύσασθαι τοὺς ἐξ Ἀδάμ γηγενεῖς; Ὅθεν Παναγία Παρθένε, σὲ παρακαλοῦμεν ἐν πίστει, ἕλεων ἡμῖν τοῦτον ἀπέργασαι.

Ἀπολυτίκιον Ἦχος πλ. α'

Τὸν συνάναρχον Λόγον

Καλλιέρημα ὄφθης καὶ θῦμα ἅγιον, προσενεγκοῦσα τῷ Πλάσῃ τὴν καθαρὰν σου ψυχὴν, ἐν ἐδόξασε Χριστός, ὦ καρτερόψυχε, Ὅθεν καὶ βρῦει διὰ σοῦ, τοῖς τιμωσί σε πιστοῖς, τὰς χάριτας ὑπὲρ ψάμμων, Κυριακὴ ἀθλοφόρε, ὡς ἐλεήμων καὶ φιλόανθρωπος.

Εἰς τὸν Ὁρθρον

Μετὰ τὴν συνήθη Στιχολογίαν οἱ Κανόνες τῆς Ὀκτωήχου, καὶ τῶν Ἁγίων οἱ παρόντες δύο.

Ὁ Κανὼν τοῦ Ἁγίου

Ὠδὴ α' Ἦχος β'

Δεῦτε λαοὶ

Τὸν φωτισμόν, τῆς θείας χάριτος Ἐνδοξε, ἐν τῇ ψυχῇ δεξάμενος, ὡς ἄλλην Αἴγυπτον, τῶν παθῶν τὴν ὀμίχλην, κατέλιπες καὶ βίον, ἔσχεσ οὐράνιον.

Περιφανῆς, Πάτερ ἐν βίῳ γενόμενος, κατὰ βαρβάρων ἔστησας, ἄπειρα τρόπαια, καὶ μονάσας ὀσίως τὸ στίφος τῶν δαιμόνων, κατετραυμάτισας.

Ἀσκητικῶς, τῷ δυσμενεῖ συμπλεκόμενος, συμμαχία Ὅσιε, τοῦ θεοῦ Πνεύματος, ἐταπείνωσας τοῦτον, καὶ νίκης οὐρανόθεν, στέφανον εἴληφας.

Θεοτοκίον

Μόνη Θεόν, πᾶσι τὸν ὄντα ἀχώρητον, σοὶ χωρητὸν γενόμενον, δι' ἀγαθότητα, ἀπεκύησας Κόρη, ὄν αἰτησάιν σωθῆναι, τοὺς ἀνυμνοῦντάς σε.

Ὁ Κανὼν τῆς Ἁγίας, οὗ ἡ Ἀκροστιχίς,

Χαίρων κροτῶ σε, Μάρτυς, εὐσεβοφρόνως. Ἰωσήφ.

Ἦχος β' καὶ Εἰρμὸς ὁ αὐτὸς

Χαρμονικῶς, ἐπὶ τῇ μνήμῃ χορεύσωμεν, τῆς ἀθληφόρου Μάρτυρος, καὶ ἐκβοήσωμεν, Ταῖς αὐτῆς ἱκεσίαις, Χριστὲ Σωτῆρ οἰκτίρμον, σῶζε τὸν κόσμον σου.

Αἴγλη τῆ σῆ, φωτιζομένη ἡ ἔνδοξος, Κυριακὴ φιλόανθρωπε, σκότος διέφυγε, πολυθέου ἀπάτης, καὶ πάσιν ἰαμάτων, φέγγος ἀπήστραψεν.

Ἵνα Χριστῶ, τῷ ἀθανάτῳ νυμφίῳ σου, εὐαρεστήσης θάνατον, καὶ πῦρ καὶ βάσανα, εἰς οὐδὲν ἐλογίσω, διὸ τῆς ἀθανάτου, δόξης ἠξιώσαι.

Θεοτοκίον

Ρύμην Ἀγνή, τὴν τοῦ θανάτου ἀνέστειλας, ἀθανασίας πρόξενον, Χριστὸν κυήσασα, ὄν ὁ Ἄδης θανέντα,

βουλήσει έκουσία, ἰδὼν ἐτρόμαξεν.

Τοῦ Ἁγίου

Ὦδὴ γ' Στερέωσον ἡμᾶς

Ταῖς σαῖς ἐπικαμφεῖς Θεὸς δεήσεσι, χειρὶ σὲ Προφήτου δεσμῶν ἀφῆκε, καὶ πορεύεσθαι εὐώδωσε, πρὸς ἐπίπονον σκάμμα τῆς ἀσκήσεως.

Ὅστύλω Ἰσραὴλ ποτὲ τὴν ἔρημον, Παμμάκαρ διέρχεσθαι εὐδοκήσας, διὰ στόλου σὲ πυρὸς ὠδήγει, προειδὼς τῆς ψυχῆς σου τὴν εὐγένειαν.

Θεοτοκίον

Χρυσοῦν ὡς ἀληθῶς θυμιατήριον, καὶ στάμνον τοῦ μάννα καὶ θεῖον ὄρος, καὶ παλάτιον τερπνότατον τοῦ Θεοῦ σὲ Παρθένε ὀνομάζομεν.

Τῆς Ἁγίας

Ὁ αὐτὸς

Ὁ λόγος τοῦ Θεοῦ ἀγνὴν σὲ ἄφθορον, ὠραῖαν τῷ κάλλει Μάρτυς δειχθεῖσαν, ἑαυτῷ νύμφην προσήκατο, ἔρασθεῖς σου δι' ἄκραν ἀγαθότητα.

Τὰ κάλλη τὰ ἐκτὸς καταμαράνασα, τὴν ἔνδον ὑπέδειξας εὐμορφίαν, τῷ γινώσκοντι τὰ κρύφια, διὰ τοῦτό σε Μάρτυς ἐμνηστεύσατο.

Ὡς κλάδος ἱερὸς ὠραία τεθηλας, ἐκ ρίζης ἁγίας Παρθενομάρτυς, καὶ καρποὺς ὠραίους ἤνεγκας, τὴν τρυφὴν τὴν ἀγήρω προξενούντάς σοί.

Θεοτοκίον

Σοφίαν τοῦ Θεοῦ τὴν ἐνυπόστατον, τεκοῦσα Παρθένε, τοῦ σοφιστοῦ με, τῆς κακίας ἐλευθέρωσον, μεσιτεία σου μόνη παναμώμητε.

Ὁ Εἰρμὸς

«Στερέωσον ἡμᾶς ἐν σοὶ Κύριε, ὁ ξύλω νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σέ».

Κάθισμα Ἰηχος δ' Ἐπεφάνης σήμερον

Τῷ Κυρίῳ Ὅσιε, εὐαρεστήσας, διὰ θείων πράξεων, καὶ πολιτείας καθαρᾶς, τῆς κληρουχίας ἠξίωσαι, τῶν Ἀσωμάτων, θωμὰ παμμακάριστε.

Δόξα... Τῆς Ἁγίας ὁ αὐτὸς Ταχὺ προκατάλαβε

Ἀγνεῖας στιλπνότητι, κρίνον ὡς εὖοσμον, κοιλάσιν ἐξήνθησας, Κυριακῇ τῷ Χριστῷ, μαρτύρων πανεύφημε, Λάμπυρσιν ἐφωτίσθης, ἐπιγνώσεως θείας, πλάνης δυσωδεστάτης, ἀπελαύνουσα βλάβην, διὸ καὶ ἐορτάζομεν, Μάρτυς τὴν μνήμην σου.

Καὶ νύν... Θεοτοκίον

Ἡστέρια τὴν ἔλευσιν, προκατιδοῦσα τὴν σὴν, καὶ τῶν ἀσπασμῶν φωνὴν, ἐνηχηθεῖσα ὡσὶν, ἠπόρει τῷ πράγματι, ἔνδοθεν ἐγνωκυία, ἀσπασμοῖς σοῖς Παρθένε, ἐσκίρτα γὰρ τὸ βρέφος, ἐν αὐτῆς τῆ νηδυί, διὸ τοῦ ἐν γαστρὶ σου Θεοῦ ἔγνω τὴν σάρκωσιν.

Ἡ Σταυροθεοτοκίον

Σταυρῷ σὲ ὑψούμενον, ὡς ἐθεάσατο, ἡ ἄχραντος Μήτηρ σου, Λόγε Θεοῦ μητρικῶς, θρηνοῦσα ἐφθέγγετο, Τὶ τὸ καινὸν καὶ ξένον, τοῦτο θαῦμα Υἱέ μου; πῶς ἡ ζωὴ τῶν ὄλων, ὀμιλεῖς τῷ θανάτῳ; ζῶσαι τοὺς τεθνεώτας θέλων, ὡς εὐσπλαγχνος.

Τοῦ Ἁγίου

Ὦδὴ δ'

Εἰσακήκοα Κύριε

Ἐγκρατείας ἐνέπρησας, θείω πυρί, ἀκάνθας ἀμαρτίας, καὶ θαυμάτων φέγγος, Πάτερ ἀπήστραψας.

Τῆς ψυχῆς σου τὰ ὄμματα, τῆς τῶν παθῶν, ἰλύος ἐκκαθάρας, ἀβλεπούσας κόρας, Μάκαρ διήνοιξας.

Σεαυτὸν ἠλλοτρίωσας, τῶν κοσμικῶν, θορύβων θεοφόρε, καὶ ὑπερκοσμίου γαλήνης ἔτυχες.

Θεοτοκίον

Ἀπειρόγαμε Δέσποινα, ἢ τὸν Θεόν, ἀφράστως συλλαβοῦσα, πειρασμῶν καὶ θλίψεων πάντας λύτρωσαι.

Τῆς Ἁγίας

Ὁ αὐτὸς

Ἐπὶ βήματος ἴστασο, Κυριακή, ἀδίκως κρινομένη, καὶ κριτὴ δικαίω ἐνατενίζουσα.

Μέλη σώματος ἔδωκας, εἰς αἰκισμούς, καὶ αἵματος Παρθένε, ταῖς ὄαις ἀσάρκους ἐχθροὺς ἐβύθισας.

Ἀταπείνωτος ἔμεινας, Κυριακή, βασάνοις ὀμιλοῦσα, καὶ τὴν ἐπηρμένην ὄφρυν κατέβαλες.

Θεοτοκίον

Ῥύσαι πάσης κακώσεως, τοῦ δυσμενοῦς, Παρθένε τοὺς εἰδότας, ἀληθῶς Θεοῦ σὲ Μητέρα πάναγνε.

Τοῦ Ἁγίου

Ὡδὴ ε'

Ὁ τοῦ φωτὸς χορηγὸς

Χειραγωγούντά σε, πρὸς τὰς ἐρήμους εὐσεβῶς ἔσχηκας, τὸν Ἡλιοῦ Πάτερ τὸν θεσβίτην, φαινόμενον νυκτός, καὶ μυσταγωγούντα τὰ θεία τε Ὅσιε.

Ὡς ἄλλον Κάρμηλον, τὸ Μαλεοῦ Ὅρος σοφὴ ὤκησας, Ὀπτασιῶν, θείων ἀπολαύων, καὶ θαυματουργιῶν, χάριν παραδόξως, θωμὰ κομιζόμενος.

Θεοτοκίον

Τὴν πληρωθείσάν μου, ταῖς προσβολαῖς τοῦ δυσμενοῦς Ἄχραντε, ὡς συμπαθῆς, ἴασαι καρδίαν, ἢ τὸν ἐπὶ Σταυροῦ, σαρκὶ προσηλωθέντα ἀρρήτως κυήσασα.

Τῆς Ἁγίας

Ὁ αὐτὸς

Τὴν καθαρὰν σου ψυχὴν, ναδὸν Θεοῦ παναληθῆ δείξασα, Κυριακή, ναοὺς τῶν εἰδώλων ἠδάφισας, Χριστόν, ἐπικαλουμένη, τὸν σὲ δυναμώσαντα.

Ἐψώσας χεῖρας καὶ νοῦν, πρὸς τὸν Χριστὸν Κυριακὴ ἔνδοξε, καὶ φοβερῶ, σεισμῶ τοὺς ἀθέους κατέπληξας εἰς γῆν, κατανενευκότας, καὶ βλέπειν μὴ σθένοντας.

Σὲ ὁ τῶν ὄλων Θεός, θαρσοποιεῖ ζώση φωνὴ ἄνωθεν, τοὺς αἰκισμούς, φέρειν τῶν ἀνόμων, γενναίω λογισμῶ, ὅπως ἀναδήση, τῆς νίκης τὸν στέφανον.

Θεοτοκίον

Ἐλυσας Ἄχραντε, τῶν προπατόρων τὴν ἀρὰν τέξασα, ἄνευ σαρκός, σεμνὴ θελημάτων, τὸν πάντα τῶ αὐτοῦ, θελήματι θείω, σαφῶς οὐσιώσαντα.

Τοῦ Ἁγίου

Ὡδὴ ς'

Ἐν ἀβύσσῳ πταισμάτων

Ἐν ἐρήμῳ ἀνύδρω κατώκησας, καὶ τῶν προσευχῶν ἐπομβρία σου Ὅσιε, ὕδωρ ἐν ταύτῃ πλούσιον, τὸν Δεσπότην πηγᾶσαι ἠξίωσας.

Ἀβραάμ ὡσπερ πάλαι ὁ δίκαιος, τῆς ἐνεγκαμένης σαυτὸν ἀπεμάκρυνας, καὶ τῷ Θεῷ προσήγγισας, καὶ εἰς γῆν τῶν πραέων ἐσκήνωσας.

Μοναστῆς ἀληθῆς ἐχρημάτισας, καὶ μετὰ ταφὴν ἰαμάτων χαρίσματα, Πάτερ θωμὰ τοῖς χρήζουσιν, ἀναβλύζεις δυνάμει τοῦ Πνεύματος.

Θεοτοκίον

Ὁ βουλήσει τὸ πᾶν ἐργαζόμενος, μήτραν βουληθεὶς ἀπειρόγαμον ὄκησε, τοὺς τῆ φθορὰ νοσήσαντας, ἀξιῶν ἀφθαρσίας ὡς εὐσπλαγχνος.

Τῆς Ἁγίας

Ὁ αὐτὸς

Ὑπερέβης τοὺς ὅρους τῆς φύσεως, ἐν τῇ ὑπὲρ φύσιν ἀθλήσει, Πανεύφημε, καὶ τὸν τὴν Εὐὰν τρώσαντα, τοῖς μεγίστοις σου πόνοις κατέτρωσας.

Σταλαγμοὶς τῶν αἱμάτων σου Πάνσεμνε, τῆς πολυθείας βυθὸν ἀπεξήρανας, καὶ ἰαμάτων πέλαγος, τοῖς πιστῶς προσιοῦσιν ἀνέβλυσας.

Ἐπὶ βήματος θῆρες ἠδέσθησαν, σὲ τὴν ἀδιάφθορον ἀμνάδα ἐνδοξε, Κυριακὴ καὶ σέβας σοί, ὡς Χριστὸν σεβομένη ἀπένειμαν.

Θεοτοκίον

Βασιλέα κηύσασα Κύριον, οἷά περ Βασίλισσα θεοχαρίτωτε, τοὺς ἐπὶ σοὶ προστρέχοντας, οὐρανῶν βασιλείας ἀξίωσον.

Ὁ Εἰρμὸς

«Ἐν ἀβύσσῳ πταισμάτων κυκλοῦμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι ἄβυσσον, Ἐκ φθορᾶς ὁ Θεὸς μὲ ἀνάγαγε».

Κοντάκιον Ἦχος β'

Τὰ ἄνω ζητῶν

Ἡ Μάρτυς Χριστοῦ, ἡμᾶς συνεκαλέσατο, τοὺς ἄθλους αὐτῆς, τοὺς θεῖους καὶ παλαιήματα, ἐγκωμίους ἄσαι νύν, φερωνύμως αὕτη γὰρ πέφηνεν, ὡς ἀνδρεία τῷ φρονήματι, κυρία νοός τε, καὶ παθῶν ἀπρεπῶν.

Ὁ Οἶκος

Τῆς τῶν εἰδώλων πλάνης κρατούσης ἀνὰ πᾶσαν τὴν γῆν, καὶ περιπολούσης, φιλόχριστοι, Μέδοντός τε δυσσεβούς καὶ ἀπανθρώπου ὄντος παρὰ πάντα ἀνθρώπους, προσεκυνεῖτο ἢ τῶν ἀθέων μιὰρὰ καὶ δυσώνυμος αἴρεσις, τῇ τούτου γὰρ ἀθεωτάτη φωνὴ τὰ πλήθη ὑπήκουεν, ὡς τοῖς μὴ εἴκουσι τὴ αὐτοῦ ἀσεβεία θάνατον ἀπειλούση σφοδρὸν τε καὶ δύσμορον, Ἄλλ' ἢ Μάρτυς Χριστοῦ, τὰς τῶν τυράννων ἀθέους προσταγὰς τε καὶ ἀπειλὰς καταπτύσασα, καὶ Χριστὸν τὸν Θεὸν ἐν μέσῳ τοῦ σταδίου κηρυξασα, τὸν ἐχθρὸν κατεπάτησεν, ὅθεν ὄφθη ἀληθῶς κυρία νοός τε, καὶ παθῶν ἀπρεπῶν.

Συναξάριον

Τῇ Ζ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν θωμὰ τοῦ ἐν τῷ Μαλεῷ.

Στίχοι

- Διεὶς πτέρυγας, εἶπεν ἂν Μωσῆς, Πάτερ,
- Ὡς ἀετὸς τις ἐξανέπτυς πρὸς πόλον.
- Ἐβδομάτῃ θωμὰν θάνατος μέλας ἔμφρονα εἶλεν.

Τῇ αὐτῇ ἡμέρᾳ, Μνήμη τῆς Ἁγίας Μάρτυρος Κυριακῆς.

Στίχοι

- Κυριακὴ θανοῦσα τὴν τομὴν φθάνει
- Προαιρέσει, πλὴν καὶ τελειοῦται ξίφει.

Τῇ αὐτῇ ἡμέρᾳ, Μνήμη τῶν Ἁγίων Μαρτύρων Περεγρίνου, καὶ τῶν σὺν αὐτῷ, Λουκιανοῦ, Πομπηίου, Ἡσυχίου, Παππίου, Σατορνίνου καὶ Γερμανοῦ.

Οἱ ἅγιοι νεομάρτυρες Πολύκαρπος καὶ Εὐάγγελος ξίφει τελειοῦνται.

Ὁ ἅγιος Ἱερομάρτυς Εὐστάθιος πυρὶ τελειοῦται.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

Τοῦ Ἁγίου

Ὦδὴ ζ'

Εἰκόνοσ χρυσοῦσ

Τυφλοῖσ τὸ ὄρα̃ν, καὶ χωλοῖσ Πάτερ θωμὰ τὴν εὐδρομίαν, ἐνοχλουμένοισ ἀπολύτρωσιν, καὶ ἀσθενοῦσι τὴν ἴασιν, ἐπιχορηγῶν τὴ δυνάμει τοῦ Χριστοῦ ἀνεκραύγαζεσ, Εὐλογητὸσ εἶ ὁ Θεός, ὁ τῶν Πατέρων ἡμῶν.

Ἡ σύχωσ τὴν σὴν, διετέλεσασ ζωὴν Πάτερ παμμάκαρ, ἀκτημοσύνη λαμπρυνόμενοσ, καὶ ἐγκρατεία κοσμούμενοσ, μέλπων κατανύξει καρδίασ, τῷ Δεσπότη πανόλβιε, Εὐλογητὸσ εἶ ὁ Θεός, ὁ τῶν Πατέρων ἡμῶν.

Θεοτοκίον

Παρθένε σεμνή, ἀπειρόγαμε ἀγνή εὐλογημένη, Καταπιπτόντων ἐπανόρθωσισ, ἀμαρτανόντων ἠ λύτρωσισ, σώσόν με τὸν ἄσωτον, σῶσον, τῷ Υἱῷ σου κραυγάζοντα, Εὐλογητὸσ εἶ ὁ Θεός, ὁ τῶν Πατέρων ἡμῶν.

Τῆσ Ἀγίασ

Ὁ αὐτὸσ

Ὁ νοῦσ σου φωτί, ἀγαπήσεωσ Θεοῦ λελαμπρυσμένος, μέσον καμίνου ἴσταμένησ σου, φλογιζομένησ οὐδόλωσ δέ, ἄτρεπτοσ παρθένε ἐδείχθη, μελωδούσησ τῷ Κτίστη σου, Εὐλογητὸσ εἶ ὁ Θεός, ὁ τῶν Πατέρων ἡμῶν.

Φλογίζει τοὺσ τρεῖσ, νεανίασ οὐδαμῶσ τὸ πρὶν ἠ κάμινοσ, οὐδὲ τὴν Μάρτυρα, εὐχομένη γάρ, μέσον ἀκλόνητοσ ἴστασο, δρόσον θεϊκὴν δεχομένη, καὶ ἐν αἰνέσει κραυγάζουσα, Εὐλογητὸσ εἶ ὁ Θεός, ὁ τῶν Πατέρων ἡμῶν.

Ῥομφαία τῆσ σῆσ, παρρησίασ τὸν ἐχθρόν τησ ἀληθείασ, Παρθενομάρτυσ ἐθανάτωσασ, κληρονομησαὶ ποθήσασα, τὴν διαιωνίζουσαν δόξαν, Κυριακὴ καὶ κραυγάζουσα, Εὐλογητὸσ εἶ ὁ Θεός, ὁ τῶν Πατέρων ἡμῶν.

Θεοτοκίον

Ὁ μόνοσ Θεός, μόνην εὔρε καθαράν τὴν σὴν γαστέρα, καὶ σωματοῦται καὶ γνωρίζεται, ἄνθρωποσ σώζων τὸν ἄνθρωπον, ὅθεν τῶν καλῶν ὡσ αἰτίαν, σὲ ἐπιστάμενοι ψάλλομεν, Εὐλογημένη ἠ Θεὸν σαρκὶ κυήσασα.

Τοῦ Ἁγίου

Ὦδὴ η'

Τὸν ἐν καμίνῳ τοῦ πυρὸσ

Πάθη δυσκάθεκτα ψυχῆσ, ἐγκρατείασ χαλινῶ καθυποτάζασ, τοῖσ αὐλοῖσ, Ἀγγέλοῖσ, ἐξωμοιώθησ βοῶν, Ὑμνεῖτε τὰ ἔργα τὸν Κύριον, καὶ ὑπερυψοῦτε, αὐτὸν εἰσ τοὺσ αἰῶνασ.

Τὸν τοῦ θεσβίτου Ἡλιοῦ, ἀνιχνεύων Ἱερὸν παμμάκαρ βίον, πρὸσ τὸ ὄροσ ἀνῆλθεσ, προσομιλεῖν τῷ Θεῷ, νηστεία τὸν νοῦν καθαιρόμενοσ, μέλπων, Εὐλογεῖτε, Χριστόν εἰσ τοὺσ αἰῶνασ.

Θεοτοκίον

Ζώσα ὑπάρχουσα πηγὴ, ὡσ τὸ ὕδωρ τῆσ ζωῆσ ἀποτεκοῦσα, τὴν ψυχὴν μου τακεῖσαν, τῆσ ἀμαρτίασ φλογμῶ, Παρθένε Θεοτόκε πότισον, ἵνα σὲ δοξάζω, εἰσ πάντασ τοὺσ αἰῶνασ.

Τῆς Ἁγίας

Ὁ αὐτὸς

Νύμφη Χριστοῦ παρθενικαίς, καλλοναίς Κυριακῆ πεποικιλμένη, ἐγνωρίσθης, διὸ σε, ἐπουρανίων αὐτὸς, θαλάμων ἀξίως ἤξιωσεν, ἀνυμολογοῦσαν, αὐτὸν εἰς τοὺς αἰῶνας.

Ὡς Δανιὴλ μέσον θηρῶν, ἐνεβλήθης τὸν Χριστὸν δοξολογοῦσα, καὶ τὴν τούτων Παρθένε, θηριωδίαν σαφῶς, τῷ θεῷ μετέβαλες Πνεύματι, ὅθεν σὲ τιμῶμεν, εἰς πάντας τοὺς αἰῶνας.

Σὲ ὡς ἀμνάδα πρὸς σφαγὴν, διὰ πόθον τοῦ ἀμνοῦ Θεοῦ καὶ Λόγου, ἀγομένην οἰκτίρας, ὡς συμπαθῆς φωτεινούς, ἐκπέμπει Ἀγγέλους τοῦ σώματος, λύντάς σε Μάρτυς, πρὸ τῆς τομῆς τοῦ ξίφους.

Θεοτοκίον

Ὁ ὑπερούσιος Θεός, οὐσιώθη καθ' ἡμᾶς ἐκ σοῦ Παρθένε, καὶ ὠράθη ὡς βρέφος, ὁ πρὸ αἰώνων Πατρί, καὶ θεῷ συνυπάρχων Πνεύματι, ὅθεν ὡς αὐτοῦ σε, δοξάζομεν Μητέρα.

Ὁ Εἰρμὸς

«Τὸν ἐν καμίνῳ τοῦ πυρός, τῶν Ἑβραίων τοῖς παισὶ συγκαταβάντα, καὶ τὴν φλόγα εἰς δρόσον, μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας».

Τοῦ Ἁγίου

Ὡδὴ θ'

Τὸν ἐκ Θεοῦ Θεὸν λόγον

Πνεύματι Πάτερ πτωχεύσας, οὐρανῶν βασιλείαν, ἀπέληφας σὺν πάσιν ἐκλεκτοῖς, δόξης ἀρρήτου πληρούμενος, καὶ τῶν πόνων ἀξίως, δεχόμενος θωμὰ τὰς ἀμοιβάς, διὰ τούτῳ σε πιστεῖ, καὶ πόθῳ μακαρίζομεν.

Ἡ τῶν λειψάνων σου θήκη, τοῖς πιστῶς προσιοῦσι, πηγάζει ἰαμάτων ποταμούς, πάθη ψυχῶν κατακλύζοντας, καὶ σωμάτων ὀδύνας, ἐξείροντας μακάριε θωμὰ, πρεσβευτὰ τῶν ἐν πίστει, ἀεὶ μακαριζόντων σε.

Συναγελάζων Ὅσιων, φανοτάταις ἀγέλαις, καὶ φέγγει ἀνεσπέρῳ νοητῶς, Πάτερ θωμὰ ἀγαζόμενος, τοὺς τὴν θεῖαν σου μνήμην, τελούντας φωταγωγήσον πιστῶς, καὶ τυχεῖν σωτηρίας, πρεσβείαις σου ἀξίωσον.

Θεοτοκίον

Ἐπεραστράπτουσα πᾶσι, τῶν θαυμάτων, ὧν τὴ αἴγλη, τῶν σῶν θεοχαρίτωτε Ἀγνή, τὴν τῶν παθῶν καὶ τῶν θλίψεων, ἀπελαύνεις ὁμίχλην, καὶ φῶς τῆς εὐφροσύνης νοητῶς, ἐφαπλοῖς τοῖς Μητέρα, Θεοῦ σὲ μεγαλύνουσιν.

Τῆς Ἁγίας

Ὁ αὐτὸς

Ἰσχυροτάτη Παρθένε, πρὸς Θεὸν πεποιθήσει, θηρίων τὰς ὀρμᾶς καὶ τοῦ πυρός, καὶ τῶν βασάνων τοῦ σώματος, τὸ ἐπίπονον Μάρτυς, ἐξέκλινας γενναίῳ λογισμῷ, διὰ τούτῳ σε πιστεῖ, καὶ πόθῳ μακαρίζομεν.

Ὡραιοτάτῳ νυμφίῳ, ὠραιοτάτον κάλλος, τῆς σῆς διευτρεπίζουσα ψυχῆς, τὴν παρθενίαν ἀκήρατον, διετήρησας Μάρτυς, καὶ τούτῳ τῶν μελῶν τοὺς αἰκισμούς, ὥσπερ προῖκα προσήξας, Κυριακῆ πανεύφημε.

Σοῦ τὸ πολυάθλον σῶμα, ἐπὶ γῆς τεθαμμένον, ἰάσεων πηγάζει ποταμούς, τοῖς εὐσεβῶς προσπελάζουσι, καὶ παθῶν ἀπελαύνει, τὸν ῥύπον καὶ βυθίζει πονηράς, τῶν δαιμόνων ἐφόδους, Κυριακῆ Θεόνυμφε.

Ἡ παναγία σου μνήμη, ὥσπερ ἥλιος Μάρτυς, ἀνέτειλεν ἡμῖν Κυριακῆ, νέφη παθῶν ἀπελαύνουσα, καὶ φωτίζουσα πάντας, τοὺς πιστεῖ ἀληθεῖ περιχαρῶς, σὲ τιμῶντας Παρθένε, καὶ πόθῳ μακαρίζοντας.

Θεοτοκίον

Φαινοτάταις λαμπάσι, τοῦ ἐκ σοῦ σαρκωθέντος, Παρθένε Παναγία ὑπὲρ νοῦν, οἱ Θεοτόκον εἰδότες σε, φωτιζόμεθα πίστει, καὶ σκότους ἐκλυτρούμεθα παθῶν, καὶ παντοίων κινδύνων, καὶ πάσης περιστάσεως.

Ὁ Εἰμὸς

«Τὸν ἐκ Θεοῦ Θεὸν Λόγον, τὸν ἀρρήτω σοφία ἤκοντα καινουργῆσαι τὸν Ἀδάμ, βρώσει φθορὰ πεπτωκότα δεινῶς, ἐξ Ἁγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφρόνως, ἐν ὕμνοις μεγαλύνωμεν».

Καὶ ἡ λοιπὴ Ἀκολουθία τοῦ Ὁρθρου, ὡς σύνηθες, καὶ Ἀπόλυσις.